

# عارف باللہ حضرت مولانا مفتی عزیز الرحمن عثمانی

## مفتی اول دارالعلوم دیوبند

(از مولانا محمد ظفر الدین صاحب دارالعلوم دیوبند)

تیسویں صدی کے اواخر سے پچودھویں صدی ہجری کے ابتدا میں جن منتخب علمائے حق سے اس ملک پر ظلم و عمل کی روشنی بکھلی، اور جن کے انفاس قدسیہ سے خواتین و عوام کی اصلاح ہوئی ان میں عارف باللہ، مفتی اعظم حضرت مولانا مفتی عزیز الرحمن عثمانی ایک ممتاز شخصیت کے مالک تھے۔ آپ نے اپنے دور میں جو کلمی، دینی اور ملی خدمات انجام دی ہیں۔ وہ تاریخ کا نمایاں باب ہے۔

حضرت مفتی صاحب کی پوری زندگی درس و تدریس، تعلیم و تربیت، بیعت و ارشاد اور افتاء میں گزری۔ نام و نمود اور ریاء و نمائش سے الگ رہ کر اللہ تعالیٰ کی ساری خدمات انجام دیں اور کوئی شبہ نہیں کہ آپ سے ملک و ملت اور بالخصوص اہل دین کو بڑا فائدہ پہنچا۔

مفتی صاحب دارالعلوم دیوبند کے ان اولین فضلار میں ہیں جن کے زہد و تقویٰ، علم و فضل اور اخلاص و اخلاق سے غلام ہندوستان میں اسلام اور مسلمانوں کی جڑیں مضبوط ہوئیں۔ اور جن کے فضل و کمال، علم و عمل اور جذبہ اشاعت دین سے ملک اور بیرون ملک میں دارالعلوم دیوبند کی شہرت کو چار چاند لگے۔ اور اہل علم کے غلوب میں دارالعلوم کی محبت پیوست ہوئی۔ آپ کا ظاہر بہت سادہ

بے تکلف اور معمولی تھا، مگر باطن شگفتہ، تابناک اور صدمہ درجہ اشرافیہ کا تھا۔

وطن اور خاندان | اب ہندوستان بلکہ غیر ممالک میں بھی دیوبند کا نام اجنبی نہیں رہا۔ اسی دیوبند کے نامی گرامی عثمانی خاندان میں حضرت مولانا فضل الرحمن عثمانی ایک مشہور

دانش ور ادیب اور عالم دین تھے۔ کمالِ فہم و مدِ علم و عمل کی وجہ سے اربابِ علم میں متعارف اور نہایت محترم تھے۔ حجۃ الاسلام حضرت مولانا محمد قاسم نانوتویؒ کے مجلسِ احباب میں تھے۔ امداد العلوم دیوبند کے اولین محاوروں میں، جن مقامی بزرگوں نے دارالعلوم قائم کیا اور آگے بڑھ کر حصہ لیا ان میں آپ کا نام نامی سرفہرست نظر آتا ہے۔

مولانا فضل الرحمن عثمانی نے مدنی میں رہ کر تعلیم حاصل کی تھی، استاذ العالما مولانا مملوک العالی (م ۱۲۶۶ھ) کے ممتاز شاگردوں میں آپ کا شمار ہے جو حضرت نانوتوی (م ۱۲۶۶ھ) حضرت گلگویی (م ۱۳۲۳ھ) اور دوسرے علماء کے ہی استاذ تھے۔ اس رشتہ سے مولانا عثمانی حضرت نانوتوی کے استاذ کھائی بھی تھے۔ فراغت کے بعد مولانا عثمانی ڈیپٹی انسپکٹر مدارس کے عہدہ پر فائز ہوئے اور اسی عہدہ پر بریلی میں آپ کا قیام تھا کہ ۱۸۵۶ء کا ہنگامہ ہوا، آپ نے اپنی آنکھوں سے سلطنتِ مغلیہ کا چراغ گل ہوتے ہوئے اور انگریزوں کو برسرِ اقتدار آتے ہوئے دیکھا تھا۔

۱۵ / محرم ۱۲۸۳ھ کو آپ کی بھرپور اعانت اور مشورے سے دارالعلوم دیوبند کی دلخیز بنی ڈالی گئی۔ ابتداء سے تادمِ آخر اسکی مجلسِ شوریٰ کے رکن رہیں رہے، اور آپ ہی جیسے حضرات کی برکت تھی کہ دارالعلوم کی بعد ازاں دور میں بھی سال بسال مفصل چھٹی تھی۔ جس میں معاونین کے ساتھ مدرسین اور طلباء کی تفصیل بھی درج ہوتی تھی۔ چنانچہ آج بھی اس کا ریکارڈ محفوظ خانہ دارالعلوم میں محفوظ ہے۔

اپنی ملازمت کے سلسلہ میں آپ کا قیام بریلی، ایلی بھیت اور کچھو وغیرہ میں رہا، بلکہ آپ کے ایک صاحبزادے حضرت مولانا حبیب الرحمن عثمانی سابق مہتمم دارالعلوم دیوبند

(۱۳۴۹ھ) کی پیدائش بریلی کی ہی ہے۔ جہاں بسلسلہ ملازمت آپ مقیم تھے۔ آپ کے تعلق حضرت مولانا قاری محمد طیب صاحب مہتمم دارالعلوم نے لکھا ہے

حضرت مولانا فضل الرحمن... دارالعلوم دیوبند کے اولین اراکین، مجلس شوریٰ دارالعلوم کے طبقات اول کے اراکین اور حضرت اقدس مولانا محمد قاسم صاحب رحمۃ اللہ علیہ بانی دارالعلوم دیوبند کے مخصوص مجلس نشین اصحاب میں تھے، (فتاویٰ دارالعلوم ص ۳۶)

ولادت | حضرت مولانا مفتی عزیز الرحمن عثمانی اپنی مولانا فضل الرحمن عثمانی کے بڑے صاحبزادے ہیں۔ آپ اپنے آبائی وطن دیوبند میں ۱۲۷۵ھ میں پیدا ہوئے۔ اور ہمیں علمی و دینی ماحول میں پرورش و نشوونما ہوئی۔ بچپن میں والدین کے ساتھ کچھ دنوں بریلی میں بھی رہنا ہوا۔ آپ کا تاریخی نام نضر الدین ہے۔ یہ نام مخصوص لوگوں کے سوا کوئی جانتا نہیں تھا۔ جس وقت دارالعلوم کا رنگ بنیاد ڈالا گیا تھا اس وقت مفتی صاحب کی عمر کم و بیش آٹھ سال کی تھی اور اس وقت اس کا نام ممد سر سبزی اسلامی تجویز ہوا تھا

تعلیم | دارالعلوم کی ایرانی روداد سے معلوم ہوتا ہے کہ ذی الحجہ ۱۲۸۷ھ میں ارباب ممد سر نے فیصلہ کیا کہ درجہ حفظ بھی قائم کیا جائے۔ چنانچہ اس خدمت کے لئے حافظ نامدار خان صاحب کا تقرر عمل میں آیا۔

حفظ قرآن | حضرت مفتی صاحب قدس سرہ ایسا معلوم ہوتا ہے کہ اس درجہ کے قائم ہوتے ہی دارالعلوم میں داخل کئے گئے۔ چنانچہ دارالعلوم دیوبند کی روداد ۱۲۸۵ھ میں درجہ حفظ کے اندر جن طلباء کو دیکھا گیا ہے ان میں مفتی عزیز الرحمن قدس سرہ کا نام بھی ملتا ہے۔ اور ان طلبہ میں نام ہے جو نصف قرآن سے زیادہ حفظ کچلے تھے۔ ۱۲۸۶ھ کی روداد میں بھی درجہ حفظ کے اندر آپ کا نام ملتا ہے۔ ۱۲۸۷ھ میں آپ نے ہمیں دارالعلوم سے حفظ قرآن پانچم کیا۔ حفظ قرآن میں آپ کے استاد حافظ نامدار خان صاحب رہے۔

فارسی | ۱۲۸۷ھ سے لیکر ۱۲۹۰ھ تک کی روداد میں مفتی صاحب کا نام نہیں ملتا ہے،

نبی والدین کے ساتھ نہیں لوہ قیام ہوا اور وہیں اپنے والدِ محترم سے ابتدائی فارسی کی تعلیم حاصل کرتے رہے ہوں۔ ۱۲۹۱ھ کی روئداد میں درجہ فارسی میں آپ کا نام سکندر نامہ اور بقعات عالمگیری جماعت میں ملتا ہے۔ اس سال آپ نے ان کتابوں کا دارالعلوم میں سالانہ امتحان بھی دیا ہے۔ اچھے نبرات حاصل کئے ہیں۔ لگے سال ۱۲۹۲ھ میں انوارِ سہیلی اور چہار گھزار کی جماعت میں ایک حصہ۔ اور ۱۲۹۳ھ میں ابوالفضل نانی کتابِ پیرگی اور اسی سال درجہ فارسی سے امت حاصل ہوئی۔ اُس زمانے میں ان کتابوں کے مدرس حضرت مولانا منقعت علی دیوبندیا نے اہل علیہ تھے۔ یقیناً آپ نے بھی یہ کتابیں اپنی سے پڑھی ہونگی۔

۱۲۹۵ھ کی روئداد میں آپ کا نام دارالعلوم کے کسی درجہ میں نہیں ملتا ہے۔ ایسا معلوم ہوتا ہے کہ آپ نے عربی کی ابتدائی کتابیں پرائیویٹ طور پر پڑھیں۔ ۱۲۹۵ھ میں آپ کا نام درجہ عربی میں آتا ہے۔ مگر یہ معلوم نہیں ہوتا کہ اس سال آپ کی کیا کتابیں پڑھیں، اس لئے کہ سالانہ امتحان کی فہرست میں آپ کا نام درج نہیں ہے۔ جس سے باہر کی تعیین ہو سکتی ہے۔

۱۲۹۶ھ کی روئداد دارالعلوم میں آپ کا نام ابوداؤد شریف اور سیدہ معلقہ میں ملتا ہے۔ آپ نے ان دونوں کتابوں کے سالانہ امتحان میں بھی شرکت کی ہے اور کامیابی سے امتحان بھی پایا ہے۔

۱۲۹۷ھ میں آپ کی تعلیم کا آخری سال ہے۔ اس سال آپ نے بہت ساری کتابیں پڑھیں ہیں۔ ان کے سالانہ امتحان میں بھی شرکت ہوئی ہے، اعلیٰ درجہ تک کی ہے۔ اس سال کی روئداد میں آپ کے نام کے ساتھ یہ کتابیں بھی ہوتی ہیں۔  
 یرتانی، دیوانِ حقیقی، میرزا ہدیر سلامی، رسالہ غلامِ نبی، ابن ماجہ، فضائلِ ترمذی، ان حصارہ، توضیحِ تلویح، کارمخِ بیخانی، نصابِ شریف، ترمذی شریف، علمِ شریف اور بخاری شریف

اس زمانے میں دارالعلوم کے صدر مدرس اور شیخ الحدیث حضرت مولانا محمد یعقوب صاحب زتوی (م ۱۳۲۲ھ) تھے، اور کتب حدیث کا درس آپ ہی دیا کرتے تھے۔ حضرت مفتی صاحب بھی حدیث کی کتابیں مولانا موصوف ہی سے پڑھیں۔

مفتی صاحب جس سال بخاری شریف پڑھ کر فراغت حاصل کر رہے تھے اتفاق سے اسی سال جمادی الاولیٰ ۱۲۹۷ھ میں سرپرستِ مدرسہ سید محمد سید محمد اسلام حضرت نانوتوی کا وصال ہو گیا۔ شروع سے اب تک دارالعلوم کے سرپرست چلے آ رہے تھے اور جنگی فرائض سے دارالعلوم کو بڑا سہارا حاصل تھا آپ علم و عمل اور شد و ہدایت کے آفتاب تھے۔ حضرت مفتی عزیز الرحمن صاحب رحمت اللہ علیہ نے حضرت نانوتوی سے کچھ کتابیں یا حدیث کی کوئی کتاب پڑھی تھی انہیں ہمیں کوئی صراحت نہیں ملی۔ مگر یہ طے ہے کہ آپ نے یقیناً حضرت نانوتوی کا اچھا خاصا راز پایا ہے اور غالب گمان یہ ہے کہ آپ کی روحانی مجلس میں بھی وقتاً فوقتاً شریک ہوئے ہونگے اور فیض بھی اٹھایا ہوگا۔

اس ابتدائی دور میں دستور یہ تھا کہ ہر سال جو طلباء دورہ حدیث سے فراغت حاصل کرتے تھے انہیں اسی سال شعبان میں ایک جلسہ عام کر کے دستارِ فقہیت دے دی جاتی تھی۔ مگر اس سال چونکہ بانی مدرسہ کا وصال ہو گیا تھا اس لئے شعبان کا جلسہ دستارِ فقہیت ملتوی کر کے شوال میں رکھا گیا اس سال کی مدد میں یہ ساری تفصیل موجود ہے۔

۱۷ شوال ۱۲۹۷ھ کو یہ جلسہ دستارِ بندی مدرسہ تعمیر والے مکان دستارِ بندی میں منعقد ہوا، جہاں اس وقت دارالعلوم کی عمارت نو درہ ہے۔ اس مکان میں یہ سب سے پہلے جلسہ دستارِ بندی تھا۔ اس سے پہلے عموماً جامع مسجد دیوبند میں یہ جلسہ ہوا کرتا تھا۔

اسی جلسہ دستارِ بندی میں حضرت مولانا مفتی عزیز الرحمن عثمانی کی دستارِ بندی امام ربانی حضرت مولانا رشید احمد گنگوٹی (م ۱۳۲۳ھ) اور دوسرے اکابر اساتذہ دارالعلوم کے ہاتھوں عمل میں آئی۔

اس کے بعد مفتی صاحب کو اسی سال دارالعلوم دیوبند میں بطور معین المدین تدریس دارالعلوم درس و تدریس کی خدمت سپرد ہوئی۔ جسے دو سال تک آپ نے بلا معاوضہ

انجام دیا۔

۱۳۰۳ھ میں اساتذہ کرام کے مشورہ سے آپ باضابطہ مدرس قیام مدرسہ اسلامیہ میرٹھ ہو کر شہر میرٹھ کے مدرسہ اسلامیہ میں تشریف لے گئے، جہاں آپ نے مسلسل نو سال تک مختلف اونچی کتابوں کا درس دیا۔ میرٹھ شہر میں آپ کی بڑی قدر و منزلت ہوئی اور اطراف میں علمی شہرت ہو گئی۔ دارالعلوم دیوبند میں بھی آپ کے اساتذہ آپ کی علمی و دینی خدمت سے برابر واقف ہوتے رہے۔ وطن کی نسبت سے برابر آنا جانا جلی ہوتا رہتا تھا۔

۱۳۲۵ھ میں آپ کے والد محترم مولانا افضل الرحمن کی وفات ہو گئی۔ اس طرح گھر کا سارا بار آپ پر آیا پڑا۔ اس لئے کہ آپ بھائیوں میں سب سے بڑے تھے۔ حضرت مولانا حبیب الرحمن عثمانی سابق ہتھم دارالعلوم دیوبند، حضرت مولانا شبیر احمد عثمانی شیخ الاسلام پاکستان اور مولانا مطلوب الرحمن صاحب وغیرہ سب آپ سے چھوٹے تھے۔

ادھر آپ کی علمی و علمی شہرت عام ہو رہی تھی چنانچہ ارباب دارالعلوم نے سٹے نیابتِ اہتمام کیا کہ اب مفتی صاحب موصوف کو دارالعلوم میں بلا لیا جائے نیابتِ اہتمام کے لئے ایک مہلے قسم کے عالم کی ضرورت تھی۔ ۲۷ ربیع الاول ۱۳۰۹ھ کو آپ میرٹھ سے دیوبند تشریف لے آئے اور نیابتِ اہتمام کا عہدہ سنبھال لیا۔ کم و بیش ایک سال تک آپ نے نائب ہتھم کی حیثیت سے خدمت انجام دی۔

دارالعلوم دیوبند میں اس وقت تک باضابطہ دارالافتاء کا شعبہ قائم نہیں ہوا تھا۔ اس اہم ضرورت کا احساس بہت پہلے سے تھا۔ اعلان بھی روک روک میں ہو رہا تھا۔ مگر استفتوں کے جوابات اب تک عموماً حضرات اساتذہ کرام ہی لکھا کرتے تھے۔

کار افتاء افتاء کا کام کافی پھیل چکا تھا، ضرورت کا احساس تیز سے تیز تر ہوتا جا رہا تھا۔

چنانچہ ۷ ذی الحجہ ۱۳۳۱ھ کی مجلس شوریٰ نے ایک خط کے ذریعہ سرپرست مدرسہ حضرت گنگوہی کو اس طرف متوجہ کیا، اہد تحریر کیا

”مفتی مقرر ہونے کی وجہ سے مستفتوں کو جواب دیر میں ملتا ہے جس سے ان کا حرج ہوتا ہے“

اس کے جواب میں ۹ ذی الحجہ ۱۳۳۱ھ کو حضرت مولانا رشید احمد گنگوہی قدس سرہ کا یہ

جواب موصول ہوا۔

”بہنہ کے نزدیک مولوی عزیز الرحمن صاحب کو اہتمام سے عدا کر کے افتاء مدرسہ و اسباق طلبہ

میں جلیوں اور اعانت مدرسین کی کریں۔ اور لاریب جواب فتویٰ دیر میں ملنے سے سبب

عدم فرحتی مدرسین کے مدرسہ کو بدنامی ہے۔ اور کام افتاء کا ایسا نہیں ہے کہ باوجود شغل

درس کے اس کو کر سکے۔“ (رجسٹر نقل کارروائی مجلس شوریٰ دارالعلوم)

سرپرست محترم کی اس تحریر کے بعد ارباب مدرسہ نے حضرت مفتی صاحب کو نیابت اہتمام

سے بکدوش کر کے افتاء کا کام سپرد کر دیا، اس طرح دارالعلوم میں اہتمام شعبہ دارالافتاء رکھ لیا

اور دارالعلوم کے سب سے پہلے مفتی آپ ہی مقرر ہوئے۔

کار افتاء کے ساتھ آپ کو اسباق بھی دئے گئے۔ آپ نے مدت العمر یہ دونوں خدمتیں انجام

دیں۔ جب تک منصب افتاء بر رہے تنہا یہ خدمت انجام دیتے رہے۔ اس کام میں کوئی

آپ کا معاون نہیں تھا۔

۱۳۱۰ھ سے لے کر مسلسل رجب ۱۳۲۶ھ تک ۲۷ سال

آپ نے دارالافتاء میں رہ کر یہ فریضہ عظیم و خوبی انجام دیا اور

اس کے ساتھ ساتھ عموماً مشکوٰۃ شریف اور جلالین کا درس بھی دیتے رہے۔ یوں آپ نے مختلف

سالوں میں مختلف کتابیں بھی پڑھائی ہیں۔ ابتدائی عربی کتابوں سے لے کر دورہ حدیث تک کے

اسباق آپ کے فہم رہے۔ آپ نے ان سب کلاس دیا تھا۔

۱۳۲۶ھ سے ۱۳۳۶ھ تک ہزاروں علماء آپ کے درس میں شریک ہوئے اور

مختلف اوقات میں مختلف کتابیں سبقاً سبقاً پڑھیں۔ قابل ذکر علماء میں شیخ الاسلام حضرت مولانا حسین احمد مدنی (م س ۱۳۵۰) نے اپنی سوانح میں لکھا ہے کہ انہوں نے حضرت مفتی عزیز الرحمن سے سند بذیل کتابیں پڑھی ہیں۔

» کانیہ ، شرح جامی بحث فعل ، ہدایۃ النحو ، منیۃ المصلی ، کنز الدقائق ، شرح قتیبہ شرح مائتہ کامل اور اصول الباشخی « (نقش حیات ص ۱۱۶) حضرت مولانا سید میاں صفر حسین صاحب دیوبندی بھی آپ کے شاگرد تھے۔

حضرت مولانا مفتی محمد شفیع صاحب مدظلہ مفتی پاکستان نے لکھا ہے کہ انہوں نے حضرت مفتی صاحب مودود سے حدیث میں مشکوٰۃ شریف اور تفسیر میں جلالین شریف پڑھی ، یہ بھی

حاجہ  
» فتویٰ کا ابتدائی کام بھی حضرت ممدوح ہی کی خدمت میں رہ کر کچھ سیکھا اور حسن عین کو حرفاً  
» پاپر طعنے اجازت حاصل کی « (مقدمہ عزیز الانساری ص ۲۲)

حضرت مولانا محمد منظور صاحب نعمانی نے حضرت مفتی عزیز الرحمن صاحب سے  
سوی سند  
جلالین پڑھی ہے۔ ان کے ساتھ مولانا نعمانی نے یہ بھی تحریر فرمایا ہے

» دارالعلوم کے اُس وقت کے اکابر اساتذہ میں ایک امتیازی فضیلت حضرت مولانا مفتی عزیز الرحمن کی یہ بھی تھی کہ ان کی سند سب سے عالی تھی لہذا کو صحاح ستہ و غیرہ کتب حدیث کی اجازت حضرت مولانا شاہ فضل الرحمن رنج مراد آبادی سے بھی حاصل تھی وہ حدیث میں براہ راست حضرت شاہ محمد اسحق کے شاگرد تھے۔

(القرآن جمادی الاول ۱۳۹۲ھ ص ۱۲۰)

اس کے ساتھ اس کی بھی مراجعت کی ہے کہ

» حضرت مفتی عزیز الرحمن صاحب کو سند کے اس امتیاز کی وجہ سے مددہ حدیث کے بہت سے طلبہ ان سے حدیث کی خصوصی سند اور اجازت بھی لیتے تھے۔ اس عاجز کو بھی یہ

سعادت حاصل ہوئی۔۔۔ حضرت نے شیوخ حدیث کے طریقے پر صحیح بخاری، صحیح مسلم، جامع ترمذی، سنن ابوداؤد، سنن نسائی، سنن ابن ماجہ، مؤطا امام مالک، مؤطا امام محمد اور امام طحاوی کی شرح معانی الآثار کے اوائل ہم لوگوں سے سنے، اور ان سب کتابوں کی اور ان کے ساتھ حصن حصین کی بھی اجازت مرحمت فرمائی، اسی صحبت میں حدیث مسلسل بلاد لیتہ بھی سناؤ۔ اور اس کی بھی اجازت دی "وایضاً

مولانا نعمانی مدظلہ نے یہ بھی لکھا ہے

تدریس کتب حدیث و تفسیر

حضرت مفتی صاحب رحمۃ اللہ علیہ مصنف اور عہدہ کے لحاظ سے دارالعلوم دیوبند کے مفتی اکبر (گویا بعد کی اصطلاح میں صدر مفتی) تھے، تفسیر یا حدیث کا کوئی سبق بھی پڑھایا کرتے تھے۔

یہ ۱۳۵۵ھ کا واقعہ لکھ رہے ہیں۔ مگر اس سے پہلے اور اس کے بعد بھی حضرت مفتی صاحب رحمۃ اللہ علیہ حدیث و تفسیر کی کتابیں سبقاً سبقاً پڑھایا کرتے تھے۔ اسی طرح فارغ ہونے والے طلبہ آپ سے کتب حدیث کی خصوصی سند اور اجازت بھی حاصل کرتے تھے جیسا کہ اوپر مذکورہ گذرا۔

دارالعلوم دیوبند کے موجودہ سربراہ حکیم الاسلام حضرت مولانا محمد طیب صاحب دامت برکاتہم لکھتے ہیں۔

"مجھے یہ سعادت بھی حاصل ہے کہ میں نے جلالین شریف، مؤطا امام مالک، مؤطا امام محمد اور طحاوی شریف حضرت اقدس (مولانا مفتی عزیز الرحمن رحمۃ اللہ علیہ) سے پڑھی ہے۔" (فتاویٰ دارالعلوم مکمل مدلل ص ۲۱۰)

ان چند اقتباسات سے بآسانی اتنا نہ لگایا جا سکتا ہے کہ ابتداء عہد میں شرح وقابہ وغیرہ اور بعد میں مشکوٰۃ، جلالین شریف اور مددہ کے اسباق میں مؤطا امام مالک، مؤطا امام محمد اور طحاوی شریف پڑھایا کرتے تھے اور جن طلبہ نے یہ کتابیں اس دور میں دارالعلوم

میں رہ کر پڑھی ہیں۔ انھوں نے یعنی طور پر آپ سے تلمذ کا شرف حاصل کیا ہے۔  
 حضرت مولانا محمد طیب صاحب، مہتمم دارالعلوم نے آپ کے درس کے سلسلے میں لکھا،  
 "افسوس کے ساتھ درس کا شغل مستقل رہتا تھا فقہ اور حدیث اور تفسیر کے اونچے  
 اسباق آپ کے یہاں ہوتے تھے۔ بڑی بڑی باریک تحقیقات جو آپ کے ذہن رسا  
 کی پیداوار ہوتی تھیں کبھی کبھی اپنی طرف منسوب کر کے دعویٰ کے رنگ میں نہیں فرماتے تھے۔  
 بلکہ ظہور احتمال کے ارشاد فرماتے۔۔۔۔۔ کہ اس سلسلے میں ایک عورت یہ بھی ہو سکتی ہے۔  
 (فتاویٰ دارالعلوم ص ۲۷)

آپ کے بھائیوں کی علمی خدمت | آپ کے دو چھوٹے بھائیوں نے بھی دارالعلوم میں رہ کر  
 علم و فن کی خدمت انجام دی ہے۔ ایک حضرت مولانا  
 حبیب الرحمن عثمانی جو مشہور مدثر، فاضل اور ادیب تھے اور حضرت مولانا شبیر احمد عثمانی جو  
 اپنے زمانے کے مایہ ناز مفسر اور محدث تھے۔ اور پھر آپ کے فرزند ارجمند حضرت مولانا مفتی  
 عتیق الرحمن عثمانی نے بھی دارالعلوم میں رہ کر درس و تدریس اور افتاء کا فریضہ انجام دیا ہے۔  
 حضرت مولانا شبیر احمد صاحب عثمانی کے فوائد قرآن اور فتح الملہم، شرح مسلم کو جو درجہ حاصل ہے  
 وہ کسی سے مخفی نہیں اس کے علاوہ بھی دسیوں کتاب کے آپ مصنف ہیں۔

ڈابھیل کا قیام | ایک دو سال کے لیے حضرت مفتی عزیز الرحمن صاحب رحمۃ اللہ علیہ کو  
 دارالعلوم دیوبند سے جب علیحدہ ہونا پڑا تو آپ خانہ نشین ہو گئے اور  
 خدمت افتاء بطور خود دینے لگے۔ مگر حضرت مولانا انور شاہ صاحب جب بیمار ہو گئے تو آپ  
 ان کی جگہ بخاری پڑھانے جامعہ اسلامیہ ڈابھیل ضلع سورت تشریف لے گئے تھے اور  
 حضرت محدث العصر مولانا انور شاہ صاحب رحمۃ اللہ علیہ کی جگہ ۱۸ ربیع الثانی ۱۳۷۷ھ  
 سے بخاری شریف کا درس دینا شروع کر دیا اور مسلسل ڈیڑھ ماہ مدرس بخاری دیا۔ پھر بعض  
 مہینوں شوریٰ کے اہر پر ۲ جمادی الآخر ۱۳۷۷ھ کو دیوبند تشریف لائے۔ مصالحت کی

کوئی گفتگو تھی، یہاں آتے ہی طبیعت خراب ہوئی۔ ۱۰ جمادی الثانی ۱۳۹۷ھ کو آپ نماز جمعہ کے لئے جامع مسجد دیوبند تشریف لے گئے۔ مگر وہاں سے واپس آکر صاحب فراموش ہو گئے۔ ضعف بہت بڑھ گیا اور ایک ہفتہ بعد وفات ہو گئی۔

فتاویٰ دارالعلوم

دارالعلوم دیوبند میں ریکارڈ آپ نے جو فتوے تحریر فرمائے ان کی تعداد بہت زیادہ ہے ۱۳۱۰ھ سے ۱۳۷۵ھ تک کا کوئی ریکارڈ نہیں ہے۔ البتہ ۱۳۲۹ھ سے ریکارڈ ملتا ہے۔ درمیان کے کچھ فتاویٰ غائب بھی ہیں۔ مگر دارالعلوم کے دارالافتار میں جو حصہ محفوظ ہے اور جس کی ترتیب و اشاعت کا کام جاری ہے اس کے متعلق ریکارڈ کی مدد سے حکیم الاسلام حضرت مولانا طیب صاحب دامت برکاتہم نے جو مواد اشت مرتب کی ہے اس میں لکھا ہے کہ آپ کی خدمت میں ۲۷۵۶۱ نصابے اور کاغذات استفتار آئے۔ جن کا آپ نے جواب لکھا اور اس کی نقل محفوظ ہے۔ اگر برہانے اور کاغذ استفتار میں نین سوالات بھی فرض کر لے جائیں تو جوابات کی تعداد ایک لاکھ بارہ ہزار چھ سو ستر ہی ہوتی ہے۔ اور اگر تمام سالوں کے ریکارڈ ہوتے تو خود اندازہ لگائیں کہ یہ تعداد کہاں تک پہنچی۔ چنانچہ حضرت محترم صاحب نے لکھا ہے کہ

» حضرت مرحوم کے یہ صرف پندرہ سال فتاویٰ کی تعداد ہے جو بیزیل ریکارڈ محفوظ ہے افسوس ہے کہ بائیس سالہ خدمت کا ذخیرہ سطح کاغذ پر نہیں بٹھا۔ اگر اسی تناسب سے جو وقتہ بالا سے ظاہر ہے چالیس سال کا ایک سرسری اندازہ لگایا جائے۔ تو کم و بیش ایک لاکھ اٹھارہ ہزار فتاویٰ ہونے چاہئیں۔ جو حضرت کے قلم مبارک سے صفحہ رقم اس پر رقم ہوئے ہیں۔ اور ایک حلیل القدر مفتی کے فضائل و مناقب کے لئے یہ کہہ دینا کافی ہے کہ انہوں نے ایک لاکھ اٹھارہ ہزار مقبول فتاویٰ سے عالم اسلامی کے ایمان و اسلام کو کتنی بڑھائی ہے جن میں سیکڑوں فتاویٰ عوام کے اور فیصلے کی بھی حیثیت رکھتے ہیں۔ (فتاویٰ دارالعلوم مدلل و مکمل ص ۱۷)

موجودہ مہتمم دارالعلوم دہلی حضرت مولانا محمد طیب صاحب دامت برکاتہم  
 کو اللہ تعالیٰ صحت و سلامتی کے ساتھ بہت دلوں زندہ رکھے کہ انہوں نے

علم اور اہل علم کی جو قدر افزائی کی ہے وہ ان کا ہی مخصوص حصہ ہے۔ حضرت مفتی صاحب رحمۃ اللہ  
 علیہ کے فتاویٰ کا یہ بچا کچھ قیمتی ذخیرہ یوں ہی بریاد ہو جاتا اگر وہ اس کا ترتیب و اشاعت پر  
 توجہ دیتے۔ آپ نے بار بار یہ مسئلہ شورائی میں رکھا اور اسکی منظوری حاصل کی۔ مختلف علماء کو  
 اس کام پر لگایا مگر التوار پر التوار ہوتا رہا۔ باوجود اس کے حضرت اقدس اس کام پر متوجہ  
 رہے پھر جیسا کہ خود حضرت واللہ نے لکھا ہے

• بالآخر اس سلسلہ کی انتہا جناب مولانا محمد ظفر الدین صاحب زید مجاہد پر ہوئی  
 اور انہوں نے غیر معمولی جانفشانی اور تندرہی سے لگ کر ترتیب فتاویٰ کا کام سنبھالا  
 اسلوب سے انجام دینا شروع کیا جو آج مرتب صورت میں ناظرین کے سامنے پیش  
 ہے اور ہم اس کی طباعت و اشاعت کی سعادت حاصل کر رہے ہیں۔ اور  
 انشاء اللہ باقسط و حصص (متعدد جلدوں میں) یہ نوزائی ذخیرہ ناظرین کی خدمت  
 میں پیش کرتے رہیں گے۔ (فتاویٰ جلد اول ص ۱۰۰)

فتاویٰ پر حاشیہ کی ترتیب اور اس کا اہتمام  
 یہ سطور آپ نے محرم ۱۳۸۲ھ میں لکھی تھیں  
 جب فتاویٰ کی پہلی جلد پریس جا رہی تھی۔

یہ بے شمار فتاویٰ رجسٹروں میں بکھرے پڑے تھے۔ جن میں قطعاً کوئی ترتیب نہیں تھی۔  
 بلکہ تاریخ دارِ مستفتی کے نام سے درج رجسٹر تھے۔ ان کی ترتیب کوئی آسان کام نہیں تھا  
 اس وقت اور بھی جبکہ ان پر حواشی بھی لکھنا ضروری تھا۔ تاکہ ہر مسئلہ کا حوالہ مختلف کتب فقہ  
 حدیث و تفسیر سے مع البواب و صفحات درج ہوں۔ اور لوگوں کو مراجع کی طرف رجوع  
 کرنے میں سہولت ہو۔ اسی ہنج پر کام شروع کیا گیا۔ مرتب نے ترتیب کے سلسلے میں  
 لکھا ہے۔

فقہانہ فتاویٰ تاریخ فاروق ہیں۔ ان میں کوئی ترتیب نہیں ہے مرتب نے کتاب باب اور فصل قائم کیا ہے پہلے ہر کتاب الگ کی گئی۔ مثلاً کتاب الطہارۃ ، کتاب الصلوٰۃ ، کتاب الزکوٰۃ ، کتاب الصوم ، کتاب الحج ، کتاب نکاح وغیرہ وغیرہ ، پھر ہر کتاب میں مختلف ابواب قائم کئے گئے۔ جیسے کتاب الطہارۃ میں باب الوضو ، باب الغسل ، باب المیاء ، باب التیم وغیرہ وغیرہ۔ اس کے بعد ہر باب میں فصلیں قائم کی گئیں۔ مثلاً باب الوضو میں مندرجہ ذیل فصلیں قائم کرنی پڑیں۔ فصل اول فرغ الوضو ، فصل دوم سسن وضو ، فصل سوم سبھا وضو ، فصل چہارم مکروہات وضو ، فصل پنجم لواحقین وضو (فتاویٰ دارالعلوم ص ۱) حوالجات کے سلسلے میں مرتب نے صراحت کی ہے کہ اکثر مسائل ایسے تھے جن کا حوالہ درج نہیں تھا۔ مرتب نے اپنی طرف سے حاشیہ پر مختلف کتابوں سے مع عبارت حوالہ درج کیا اور پھر اس حوالہ کی نشاندہی کتاب ، باب اور صفحہ کے نمبر کے ساتھ کی۔ کچھ مسائل ایسے بھی تھے جن کے حوالے درج تھے مگر یہ عبارت کہاں کی ہے اسکی نشاندہی نہیں تھی۔ مرتب نے محنت کر کے حاشیہ پر اسکی نشان دہی بھی کی۔ عبارت میں ناقل سے اگر کوئی غلطی رہ گئی تھی تو اس کی تصحیح کی۔ مسائل میں اگر کہیں تکرار پایا جاتا تھا اسے سلیقے سے حذف کیا۔

فتاویٰ کی شائع شدہ آٹھ ضخیم جلدیں مشہور یہ کہ اس اہتمام کے ساتھ دارالعلوم نے حضرت مفتی صاحب رحمۃ اللہ علیہ کے فتاویٰ کی اشاعت کا انتظام کیا اور یقیناً اس میں سب سے زیادہ دلچسپی حضرت ہتم صاحب مدظلہ نے لی۔ اور انہوں نے ہی اندرون دارالعلوم اس کام کی تدرافرائی کی۔ ورنہ انشالیبا طبعی کام ہرگز جلدی نہیں رہ سکتا تھا۔ مرتب ہی جانتا ہے کہ ابتدا میں لکھوانے کیا کچھ کہا اور اس میں رکاوٹ پیدا کرنے کی سعی کی۔ خدا کا شکر ہے کہ حضرت مفتی صاحب قدس سرہ کے فتاویٰ کی اب تک آٹھ ضخیم

جلد ہی شائع ہو چکی ہیں۔ جن کے مجموعی صفحات چار ہزار سے زیادہ ہیں۔ اور مسائل کی تعداد چھ ہزار سے زیادہ، اور اب تک صرف کتاب اطلاق تک مسائل آسکے ہیں، انہیں جلد بھی تیار ہے اور جلد ہی پریس جانے والی ہے۔

فتاویٰ میں مہارت | حضرت مفتی صاحب رحمۃ اللہ علیہ کو افتار میں جو مہارت تاملہ حاصل تھی وہ کوئی چھٹی ڈھکی بات نہیں ہے اس دور کے سارے اکابر آپ پر پورا اعتماد کرتے تھے۔ اور جہاں کوئی الجھاؤ ہوتا آپ کی طرف رجوع کرتے تھے۔ حضرت مہتمم صاحب تحریر فرماتے ہیں

و آپ کی افتائی مہارت اس حد تک پہنچی کہ بڑے سے بڑا مسئلہ اور معرکہ الاستقار کا جواب قلم برداشتہ اور بلا مراجعت کتب بے تکلف سفر و حضر میں تحریر فرما دیا کرتے تھے۔ بڑے سے بڑا اہم فتویٰ جنکو مرتب کرنے میں اگر آج کے مفتی اور ماہر علماء مشغول ہوں تو مراجعت کتب کے بعد بھی شاید دنوں اور ہفتوں کی سوت و بچار کے بعد بھی فتویٰ کا وہ سہل عنوان اختیار نہ کر سکیں گے جو حضرت ممدوح قلم برداشتہ اس طرح بے تکلف لکھ جاتے تھے۔ جیسے روزمرہ کی معمولی باتیں ڈائری میں لکھی جاتی ہیں۔ چالیس سال آپ نے دارالعلوم کے دارالانتار کی خدمات جلیلہ انجام دیں اور اس دور میں سیکڑوں ہی ایسے اہم اور مشکل فتاویٰ بھی سپرد قلم فرمائے جو نہ صرف فتویٰ بلکہ معرکہ الامامہات میں عداوت کی حیثیت رکھتے تھے۔ اور صرف چند خطوں میں .... قصوں فقہیہ اکثر و بیشتر حقائق و ادوات سے تحریر فرمادیتے تھے۔

جن میں فرقہ نہیں نکلتا .... افتائی حکم نہایت عجیب و غریب اور حشو و بوائے پاک و غیر حشو کا جامع ہوتا تھا۔ (فتاویٰ دارالعلوم ص ۱)

اس میں کون ذی علم شبہ کر سکتا ہے کہ حضرت مفتی صاحب موصوف میں یہ ساری خوبیاں تھیں جن کو کوئی نہ حضرت والا کے فتاویٰ کا مطالعہ کیا ہے وہ اس کی تائید کرینگے، پھر اس

کے ساتھ بڑی خوبی یہ ہے کہ زبان صاف اور شگفتہ، اندازِ بیباں سادہ اور سلیس، غامی سے غامی آدمی لے کھلے۔

حالات کی رعایت [ عرف زمانہ کو سامنے رکھ کر آپ فتویٰ دیا کرتے تھے۔ اسی طرح حالات اور تقاضائے وقت کا بھی لحاظ د پاس ہوتا تھا۔ اگر کسی مسئلہ میں دو قول ہیں تو عوام کو سامنے رکھ کر سہل پہلو پر فتویٰ دیتے تھے۔ کیونکہ علمائے اس کی صراحت کی ہے

ہے۔ وفي عدة الاحكام من كشف البردى  
يستحب للمفتي الاخذ بالخص السيرة  
على العوام مثل التوضي بما راجع  
الصلاة في الاماكن الطاهره  
المعنى (عقد الجيد ص ۳۲)

كشف بزندی میں ہے کہ مفتی کے لئے بہتر  
یہ ہے کہ وہ رخصتوں کو اختیار کرے تا علم  
کو سہولت حاصل رہے جیسے غسل خانہ  
کے پانی سے وضو کرنا اور پاک جگر پر بلا  
جلے نماز، نماز ادا کرنا۔

حضرت شاہ ولی اللہ دہلوی (رحمۃ اللہ علیہ) تحریر فرماتے ہیں۔

ينبغي للمفتي ان ياخذ باليسر  
في حق غيره خصوصاً في حق  
الضعفاء لقوله عليه السلام  
لا ابي موسى الا شعري و معاذ  
حين بعثهما الى اليمن ليس ا  
ولا تعسراً۔

مفتی کے لئے مناسب یہ ہے غیر کے حق میں  
جو سہل تر ہو لے اختیار کرے، انھوں  
کمزوروں کے حق میں اس لئے کہ حضرت  
ابوموسیٰ اشعری اور حضرت معاذ کو جب  
آنحضرت صلی اللہ علیہ وسلم نے یمن بھیجا تھا  
تو فرمایا دونوں آسانی فراہم کرنا مشقت

عقد الجید ص ۳۳

اس طرح حضرت مفتی صاحب رحمۃ اللہ علیہ کا جواب کم سے کم جملوں میں واضح  
فتاویٰ کی شگفتگی سے واضح تر ہوتا تھا اور دلولت فیصلہ کن اس میں اگر مگر یا تذبذب  
کو قطعاً راہ نہیں دیتے تھے۔ کیونکہ علمائے امت نے لکھا ہے۔

لايجوز للمفتي تحييد المسائل والقاء في الاشكال والحيرة بل عليه ان يبين بياناً شافياً مزليلاً لاشكال..... كافيافي حصول المقصود (اعلام الموقعين ص ۱۱۶) مفتي کے لئے میر جائز نہیں ہے کہ مسائل کو اشکال اور حیرت میں ڈال دے بلکہ اس کا فرض ہے صاف مختصر جواب لکھے جس سے اشکال ختم ہو جائے۔ اور مقصود کے حاصل ہونے کے لئے کافی ہو۔

موصوف کی بڑی خوبی یہ ہے سوال پڑھ کر اندازہ لگالیے ہیں کہ سائل کس درجہ کا ہے اور پھر جواب اسی انداز کا تحریر فرماتے ہیں۔ ایک ہی طرح کے سوالات میں کسی کو بالکل مختصر جواب دینے میں کہ اسکا یہ حکم ہے اور کسی کا جواب مفصل و مدلل لکھتے ہیں۔ تاکہ کوئی علمی اشکال باقی نہ رہ جا۔ عوام کے لئے احکم بتا دینا کافی ہوتا اور وہ اس سے مطمئن ہو جاتا ہے۔ مگر علماء و دلائل کے خواہشمند ہوتے ہیں۔

مفتی صاحب کا دستور یہ بھی رہا ہے کہ آپ ہمیشہ مفتی بہ قول پر فتویٰ دیا کرتے تھے۔ اس باب میں نہ ابن الہمام کی رائے پر عمل کرتے ہیں۔ نہ مجدد صاحب کے قول پر نہ حضرت شاہدا اور صاحب کے قول پر۔ اچنانچہ ایسے موقع پر مرحلت فرمادیتے ہیں کہ ہم امام ابوحنیفہ کے مقلد کئی اور کے نہیں۔ اور مفتی بہ یہ قول ہے۔ وہ ایک خاص شخص کا رجحان ہے۔

ایک شخص پوچھتا ہے کہ غیر ملک سے مال تجارت منگوانے میں ناگزیر طور پر قیمت سے زیادہ تر ادا کرنی پڑتی ہے۔ جیسے بینک کا سود تو تجارت بذکرہ کی جائے یا باقی رکھی جائے۔ آپ جواب میں لکھتے ہیں تجارت جاری رکھی جائے اور جو زائد رقم لی جاتی ہے اسے آپ اصل قیمت پر داخل سمجھ کر ادا کریں۔

مفتی صاحب کا دل چونکہ روشن تھا اس لئے دماغ، ذہن اور حافظہ کبھی خیانت نہیں کرتا۔ اور ذہن و فہم ہمیشہ درستی کی ہی طرف جاتا تھا۔ اسی کا نتیجہ ہے کہ دلائل العلوم آپ کے جو فتاویٰ شائع کرے ہا ہے اللہ تعالیٰ نے اسے قبول عام کی عدوت سے نوازا ہے۔ اس دس سال میں

کے تین اڈیشن آچکے۔ آج کسی مفتی اور عالم کی الماری فتاویٰ کی ان جلدوں سے مجد اللہ خالی نظر نہیں آئے گی۔

حضرت مولانا مفتی عزیز الرحمن صاحب قدس سرہ جہاں ایک بڑے عالم، ارشاد و بیعت فقید اور مفتی تھے۔ وہیں ایک مرشد، مرئی، مصلح اور باطنی امراض کے حکیم بھی تھے۔ جہاں تزکیہ باطن، تصفیہ قلب اور خشیت الہی حاصل ہوتی تھی۔ آپ سے بہت سے علمائے امت نے یہ دولت پائی۔ اور بہت سے عوام کی آپ کے ذریعہ اصلاح باطن ہوئی۔

ظاہری تعلیم سے فراغت کے بعد ہی آپ باطن کو آراستہ کرنے پر متوجہ ہو گئے تھے۔ چنانچہ رب العالمین نے ذافرِ دولت سے نوازا اس دور میں علم کے ساتھ عمل کا بڑا چیرہ چا تھا۔ دیوبند اور اس کے المراف میں ہجرت الی اللہ پھیلے ہوئے تھے۔ خود دارالعلوم کے متعلق مشہور تھا کہ اس کا دربار بی صاحب نسبت ہو کرتا تھا۔ علماء اور اساتذہ کا تو کہنا ہی کیا۔

## ایک درخواست

عارف باللہ، مفتی اعظم حضرت مولانا مفتی عزیز الرحمن عثمانی قدس سرہ مفتی اول دارالعلوم دیوبند کی سیرت و سوانح پر رفیق ندوۃ المصنفین دہلی مولانا محمد ظفر الدین صاحب (مرتب فتاویٰ دارالعلوم دیوبند) نے خدا کا نام بیکر کام شروع کر دیا ہے۔ انکا ایک مقالہ ”برہان“ دہلی میں آ رہا ہے۔ اس سلسلہ میں نثرین سے درخواست ہے کہ جن حضرات کے پاس حضرت مفتی صاحب تھیں سرہ کے خطوط یا کوئی نقلی تحریر ہو یا کچھ فتویٰ حالات معلوم ہیں وہ بلاہ کرم مرتب فتاویٰ دارالعلوم دیوبند دیوبند کے نام خطوط وغیرہ نقلیں یا اصل خطوط و تحریر روانہ فرمائیں۔ اور حالات زندگی ظہن ذکر کے بھیجیں۔ ایسے حضرات کے نمونہ العتقین دہلی اور اس کے منتظمین شکر گزار ہونگے۔

حضرت مفتی صاحب رحمۃ اللہ علیہ کے فتاویٰ کی فوری جلد میں مباحثی دارالعلوم دیوبند سے شائع ہو چکے ہیں اور ملک و بیرون ملک اہل علم اس سے استفادہ کر رہے ہیں۔

منیجر  
المصنفین دہلی ۴